

IL-PJAN TAL-LEZZJONI 5.3

Kap 5: Ġesù Jitwieled bħalna

Lezzjoni 5.3: Kellhom iħallu darhom

L-Għanijiet:

It-tfal:

1. Jisimgħu dwar l-emozzjonijiet li setgħu ħassew Ġużeppi u Marija hekk kif wasal biex jitwieled Ġesù.
2. Jigu konxji tat-tbatija li għaddew minna Ġużeppi u Marija sakemm twieled Ġesù.



©BNP Design Studio * illustrationsOf.com/1075275

Ir-rizorsi għal-lezzjoni:

- Il-Bibbja - il-pass meta Ġużeppi u Marija jħallu darhom (Luqa 2: 1-5);
- Karta ta' Taħriġ 5.2.



Naqsmu flimkien - L-introduzzjoni u d-diskussjoni tal-bidu

- Staqsi lit-tfal min huma l-aktar nies importanti tal-grajja tal-Milied. Oħroġ mingħand it-tfal li wara Ġesu' l-aktar nies importanti huma Marija u Ġużeppi.
- Aqra jew spjega fi kliemk il-grajja ta' meta Marija u Ġużeppi kellhom iħallu darhom biex imorru Betlem u ma sabux post fejn joqogħdu.
- Staqsi lit-tfal kif jaħsbu li ħassewhom Marija u Ġużeppi matul din il-grajja.
- Agħti ċans lit-tfal jesprimu lilhom infushom.



Nisingħu flimkien (Il-qafas tal-lezzjoni)

- Uri l-prezentazzjoni tal-grajja ta' meta Marija u Ġużeppi telqu minn darhom u ħegġeg it-tfal biex jaħsbu fuq dak li qed jaraw.
- Staqsi lit-tfal:
 - F'liema mument iħassewhom imdejquin Marija u Ġużeppi u meta ħassewhom ferħanin?
 - Kieku kontu hemm meta seħħet din il-grajja x'kontu tagħmlu biex jgħinu lil Marija u Ġużeppi?
- Stieden lit-tfal jiftħu l-Ktieb tal-Attivitajiet 5.3 u bħala klassi iddiskuti mat-tfal Attività 1 u agħti ċans lit-tfal ipingu l-wiċċ.



- Spjega Attività 2 u għin lit-tfal jiktbu s-sentenzi t-tajbin
- Iddiskuti l-Attività ta' Sam u Tara fejn tkompli tenfasizza l-fatt tal-għajjnuna lil ta' madwarna.
- Agħmel rabta mal-lezzjoni li jmiss. Staqsi: Meta nafu kemm swielhom lil Marija u lil Ġużeppi t-twelid ta' Ġesù, kemm hu importanti li nhejju ruġna tajjeb għal din il-ġrajja!

Nikbru flimkien (Il-punti saljenti tal-lezzjoni)

1. Ġesù, Marija u Ġużeppi huma l-iktar nies importanti f'din il-ġrajja.
2. Għalkemm il-Milied hija festa ta' ferħ, sakemm tweled il-Bambin, Marija u Ġużeppi għaddew minn mument ta' dwejjaq ukoll.



Nagħzlu flimkien (L-attitudni)

Flok il-kesha tal-għar dan il-Milied, lil Ġesù, it-tfal joffru s-sħana ta' qalbhom biex jitwieled fiha.



Niċċelebraw flimkien xi kant /drama/ DVD ecc

Ikkonkludi l-lezzjoni b'mima. It-tfal jagħmlu mima ta' xi episodji ta' ferħ mill-grajja tal-Milied.



Nitolbu

O Ġesù, dan il-Milied għinni nsir tifel/tifla aktar bravu/a u ejja twieled gewwa qalbi.

